

30 ta' Awissu, 1947.

L-Onor. Dr. A.V. Camilleri, B.Litt., LL.D.

Imhallee:

Dolores Agius *versus* Filippo Cachia et.
Legat — Kondizzjoni — "Modus".

Hemm differenza kbira bejn il-kawża impellenti ta' dispożizzjoni testamentarja u kondizzjoni vera u proprja.

Il-kelma "kondizzjoni" ma tikkwalifikax assolutament id-dispożizzjoni fejn tkun qiet użata bhala necessarjament kondizzjonali; għax il-kondizzjonijiet ta' spiss jiġu konfużi mal-kariki u oneri li t-tettatur jimponi; b'mod li t-terminu "kondizzjoni" jkun hafna drabi ekwivoku.

Għalhekk, hiez tiġi stabbilita n-natura ġuridika tad-dispożizzjoni li tkun in kwistjoni, u ejaż jekk hiez kondizzjonali jew modali, huwa importanti l-evalwazzjoni li tiġi ezaminata d-dispożizzjoni fis-sustanza tagħha, u mhux superfiċjalment, kif ukoll l-istruttura tal-kliem użati u l-cirkustanzi ta' fatt tal-każ li jkun.

Fil-każ li bl-interpretazzjoni skond ir-regoli legali ma jkunx possibbli li wieħed jasal għal detiżjoni, minhabbu d-dubju, jekk id-dispożizzjoni hiez kondizzjonali jew modali, għandu jiġi riżolut favur il-"modus" anzikkè favur il-kondizzjoni.

Fid-dispożizzjonijiet modali hiġu ammissa largament kwalunkwe raġuni ta' skuża; fis-sens illi jekk il-gratifikat ma jadempix il-mo-

dalità għal xi raġuni tajba, li ma tiddimostrax dala jen kolpa, il-gratifikat ma jiddekkadix mil-liberalità.

Il-Qorti, — Rat it-talba ta' l-attriċi li, wara li ppremet-tiet li jingħataw id-dikjarazzjonijiet u l-provvedimenti kollha meħtieġa, billi l-imsemmija Paola Cachia, b'testment għand in-Nutar Salvatore Borg Olivier tal-11 ta' Marzu 1932 (dok. A), kienet halliet lill-attriċi bħala prelegat il-ġardinetta "ta' fuq it-Troli", Haż-Zebbuġ, li fiha ċirka erbgħa sigħan (4 m.), bil-kondizzjoni li hija tibqa' xebba sal-mewt tat-testa-triċi u tibqa' taħta magħha; u billi b'testment ieħor fl-atti tan-Nutar Nicola Said tas-27 ta' Ġunju 1942 (dok. B) l-im-semmija testatriċi biddlet u immoċifikat dak il-prelegat fis-sens li l-attriċi kelha tiegħu l-ġardinetta avvolja kienet iżżew-ġet, bil-pati li tibqa' tipprestalha servigi u kuri sal-ġurnata tal-mewt tagħha, jiġifieri tat-testatriċi; u billi dina l-kondiz-zjoni tas-servigi avverat ruhha, iżda l-eredi ma jridux jeż-ze-gwixxu dak il-prelegat; talbet li l-konvenuti nomine jiġu kundannati jipprestaw lill-attriċi, għall-kwota tagħhom mill-wirt, il-prelegat fuq imsemmi u jimmettuha fil-pussess tal-ġardinetta fuq deskritta; u għal dan il-fini jiġu nominati nu-tar biex jirreievi l-att relativ u kuraturi biex jirrappreżentaw lill-kontumaċi. Bl-ispejjeż kontra l-konvenuti nomine;

Omissis;

Tikkunsidra;

Mill-prövvi — għalkemm, kif jiġri kwazi dejjem, ma jis-tax dwarhom ma jiġix notat l-element uman ta' l-interess partikułari — jirriżulta in linea ġenerali li l-attriċi, meta kie-net xebba d-dar kienet il-bastun ta' ommha, mara kbira u apopletika, u fl-istess hin sostenn, billi sservi liż-żewġ hutha għuvintir Pinu u Mabbli aħwa Cachia.....;

Tikkunsidra;

Illi minn dawn il-fattijiet, mentri l-attriċi tassumi li għan-dha dritt għall-pussess tal-ġegat, il-konvenuti jgħidu li hija ddekkadjet minnu;

Illi jingħad li ma hemmx bżonn li jiġi aċċentwat u kor-roborat b'awtorità li bejn il-kawża impellenti ta' dispozizzjo-ni testamentarja u kondizzjoni vera u proprja hemm differen-za kbira;

Illi jingħad ukoll, in tema ġenerali, li huwa paċifiku fid-

dottrina u l-ġurisprudenza, illi l-kelma "kondizzjoni" per sè ma tikkwalifikax assolutament id-dispożizzjoni fejn tkun giet użata bhala neċessarjament kondizzjonali. Fil-verità, il-kondizzjonijiet ta' spiss jiġu konfużi mal-kuriki u oneri li t-testaturji jimponu, b'mod li t-terminu "kondizzjoni" jkun hafna drabi ekwivoku;

Illi sabiex tiġi stabbilita n-natura ġuridika tad-dispożizzjoni li tkun in diskussjoni, u ċjoè dwar jekk hijiex jew le kondizzjonali jew modali, huwa importanti l-ewwelnett li jiġu eżaminati d-dispożizzjonijiet fis-sustanza tagħhom, u mhux superficjalment ("in conditionibus testamentariis potius voluntatem quam verba considerari oportet"), kif ukoll l-istruttura tal-kliem użati u ċ-ċirkustanzi "di fatto" tal-każ li jkun, salv li wara dan l-eżami, jekk ikun hemm bżonn, ma jiġux traskurati l-massimi tad-Dritt Ruman u tad-dottrina unanimi ta' Lawturi, li fin-nuqqas taċ-ċirkustanzi "di fatto" jistgħu iservi sabiex jagħtu dawl lit-tribunal; u fil-każ li bl-interpretazzjoni skond ir-regoli legali mhux possibbli li wieheċ jasal għal deċiżjoni, minhabba fid-dubju, l-istess għandu jiġi riżolut favur il-"modus" anzikkè favur il-kondizzjoni. Il-Fierli, fid-"*Doctorum Theoricae*", "in subjecta materia", meta jikkommenta t-teorika ta' l-Aretinō, in Leg. Titia, 134 ff. de verborum obligatione", fil-verità jgħid:— "Ad dignoscendum vero an modus vel conditio adposita fuerit, inspicere debet substantia dispositionis, non cortex et structura verborum; et in dubio verba potius ad modum quam ad conditionem referenda sunt";

Illi fil-każ in eżami, id-dispożizzjoni li fuqha l-kontendenti qegħdin jikkwistjonaw hija dik kontenuta fl-artikolu tmienja tat-testament tad-decuius, minnha magħmul fl-attijiet tan-Nutar Nicola Said fis-27 ta' Gunju 1942; u partikolarment l-istess kwistjoni tirraggira ruhha fuq il-kliem:— "..... il-ġardinetta Haż-Zebbuġ, imsejha "ta' Fuq it-Troll", fis-sens illi dana l-prelegat tal-ġardinetta jiġi mehud mill-imsejmija prelegatarja Dolores, il-lum mart Carmelo Agius, avvollia tinsab m'żżewġa, bil-kondizzjoni però illi l-istess Dolores Agius għandha tibqa' tippresta s-serviġi u kuri lit-testatriċi sal-ġurnata tal-mewt ta' l-istess testatriċi". F'dak l-istess artikolu, li kien intiz jimmodifika u jbiddel l-artikolu sebgha

tal-testment precedenti tad-decujus, magħmul fl-attijiet tan-Nutar Salvatore Borg Olivier tal-11 ta' Marzu 1932, għandna riferenza u konsegwenti spjegazzjoni li mingħajrha ma tistax tiġi spjegata s-susanzza ta' l-istess dispożizzjoni in ezami, u li kwindi għallhekk huwa, fil-ħsieb ta' dina l-Qorti, suggeribili li tiġi kwotata. Fl-art. 7 ta' l-ewwel tavoli testamentarji tagħha d-decujus kienet iddisponiet, apparti dispożizzjonijiet oħra favur l-attriċi konguntament ma' xi hutha, partikolarment favur l-attriċi, mill-istess ġardina b'dana l-kliem:— "La testatrice Paola Cachia prelega a detta sua figlia Dolores, colla condizione che rimanesse nubile fino la morte della testatrice e coabitasse con lei, la giardinetta etc.";

U li m'hemmx b'żonn jingħad, l-għaliex donnhom il-partijiet jaqblu, li tant fl-ewwel kemm fit-tieni testment il-liberalità mħollija kienet ġiet hekk disposta favur il-gratifikata subiekt l-obligu impost fl-ewwel testment sotrintiż, u fit-tieni espress, u ejoè dak tas-serviġi. ikun magħmul fl-interess tad-decujus u esklużivament fl-interess tat-testatriċi biss; u milli jidher, dak l-obligu bħala fatt kien qiegħed diġà 'sir mill-prelegatarja qabel it-tieni testment, l-għaliex il-kliem "għandha tibqa' tippresta s-serviġi", apposti fit-tieni dispożizzjoni testamentarja "de quo agitur", mħumiex, fil-ħsieb ta' dina l-Qorti, diversament interpretabili, skond il-preżunzjonijiet "hominis" u l-logika naturali. Jingħad ukoll illi jekk l-obligu tan-nubilità u tal-koabitazzjoni, imposti fl-ewwel testment, jimplikaw l-"onus" tas-serviġi fil-prelegatarja, tiffa tad-decujus, li fil-fatt qabel dik id-dispożizzjoni mhux kontestat li kienet, oltre l-opera tagħha, tippresta lit-testatriċi anki l-kuri tagħha b'mod li din hassitha li għandha tiggratifikaha, dik il-kondizzjoni — mehuda l-keima fis-sens lat, u mhux ristrett. tagħha — kienet timporta, fil-ħsieb ta' dina l-istess Qorti, anki kwalifika ta' l-estensjoni ta' l-istess serviġi;

U jekk huwa hekk, meta fil-modifika tal-prelegat id-decujus ippurifikat il-kondizzjoni tan-nubilità, u ma semmiex il-koabitazzjoni, dik il-purifikazzjoni għandha jkollha rifless fuq l-estensjoni ta' l-istess serviġi u kuri, bħala li kellhom jibqgħu piż tal-prelegatarja kompatibilment ma' l-istat ġdid li hi-kontentizza ta' l-omni kienet assuniet — stat li kien jimplika filu, mhux għall-insaputa ta' l-omni, certa dipendenza

ta' natura ġuridika minn terza persuna mhix imdahbla fl-oneru impost, dipendenza li kienet tponi limiti għall-volontà tagħha nsafha bil-liġi, apparti l-evenjenzi eventwali fiżiċi kon-naturali għall-istat taż-żwieġ;

Dika l-purifikazzjoni wkoll, fil-hsieb ta' dina l-Qorti, kienet u għandha mill-banda l-oħra, timporta dimostrazzjoni ta' l-affermazzjoni reiterata u deciza tal-volontà tad-decujus li tig-gratifika lili-prelegatarja bla ma timponilha fiż-żewġ tavoli testamentarij ebda klawsola riżolutiva espressa, klawsola li setgħet timponilha fl-att ta' l-aħħar volontà; l-għaliex huwa risaput li l-klawsoli riżolutivi taċiti huma konnaturali biss għall-kuntratti sinallagmatici, u t-testment huwa att unilaterali. Mhux ozjuż li jingħad ukoll lili dika d-dispożizzjoni, in kwantu l-prelegatarja "għandha tibqa' tippresta s-serviġi u kuri lit-testatriċi", kienet il-piż in konsiderazzjoni tal-liberalità li biha l-prelegatarja giet favorita, li, kif għidna, milli jidher kien beda jiġi mogħti lill-attriċi minn qabel l-ewwel testment, mentri in kwantu li l-istess keilu jtkompla "sal-mewt ta' l-istess testatriċi", daww il-kliem jirrapprezentaw u jimpurtaw it-terminu meta kelihom jiccessaw, u oġġe fil-hajja ta' l-istess decujus li setgħet tikkontrollahom personalment, u f'każ ta' diżapprovazzjoni ta' għmel b'mod li tirmimedja għannuqqas jekk, se maj, kienu l-kondizzjoni għal-liberalità mħollja;

Illi l-fatt inkontrastabili li l-piż gie magħmul fl-interess esklużiv tad-decujus biss, agġunt mal-fatt li l-formula wżata kienet "bil-kondizzjoni però", ekwivalenti aktar għall-particella latina "si", ben diversa mill-particella "si", u ekwivalenti għall-kliem Taljan "affinchè", "a condizione di", "per", "coll'obbligo di", esprimenti "modus", ben diversi mill-kliem "in caso che", "in mancanza di", "supposto che", "purchè prima", u "coll'obbligo di..... e non altrimenti", imsemnija mill-awtoritajiet bħala esprimenti u induċenti kondizzjoni, juru li dak il-piż kien modali anziġġe kondizzjonali. U del resto, fid-dubju ta' interpretazzjoni ċerta, kif intqal fuq, huwa paċifiku, tant fid-dottrina kemm fil-ġurisprudenza (ara sentenzi citati fin-nota ta' l-attriċi, kif ukoll Appell Bologna 3 ta' Awissu 1872, in re Pietrömellara vs. Marsili, u l-Voet, li jgħid "magis pro modo quam pro conditione praesumendum

est, quia modus puram facit dispositionem quae perfectior pleniorque est quam conditionalis; in dubio autem pro eo quod perfectum est conjectura voluntatis capi debet") li l-kliem użati għandhom jiġu utiżi li stabbilew "modus" anzikkè kondizzjoni;

Illi, stabbilit li l-kliem u l-formula wżata fid-dispożizzjoni "de quo dicimus" għandhom jittiehdu bħala modali, anzikkè kondizzjonali, u stabbilit il-fatt ġuridiku li għall-obligazzjonijiet modali huma applikabili r-regoli tal-kondizzjonijiet veri u proprji bid-differenzi ben konossuti, jingħad ukoll illi l-attijiet ta' l-aħħar volontà huma suxxettibili ta' interpretazzjoni aktar estiżza u beninja, għad-differenza tal-kuntratti, u ma għandhomx hieff jiġu intizi, u kwindi jiftehmu, "quantum sonant";

Illi wara li ġew esposti dawn il-prinċipji, fil-fatt jingħad li tant kollox juri li l-volontà tad-decujus kienet li tiggratiffika lil bintha, l-attriċi, għal dak li kienet għamlet magħha u dak li xtaqet li tibqa' tagħmel magħha sal-mewt — dak li jikkostitwixxi modalità. kif għidna — illi meta giet biex tagħmel it-tieni testament, għaikemm kienet taf li l-attriċi kienet sejra tponi fini għall-prova tal-kommorazzjoni għal raġunijiet kumplessi, u prinċipalment għar-raġuni tal-persistenza ta' oppożizzjoni għall-kommorazzjoni u ta' l-indifferenza ta' huha Pimu Caħħia versu żewġha, hija b'dana kollu kkonfermatilha dik il-liberalità. Huwa fatt li meta d-decujus ikkonfermat dik il-gratifikazzjoni bil-konossenza u xjenza, ma setgħetx ma tkunx taf li anki il-estensjoni s-serviġi u kuri ma setgħux jibqgħu hekk immedjati u kontinwati u fil-kwantitativ, biex ngħiduhom hekk, kif kienu qabel. In-natura remunerativa tal-legal "de quo", imbagħad tħassar u tinnewtralizzza l-idea u menti ta' kondizzjonijiet veri u proprji; u dana apparti dak li ntqal li l-istess serviġi kienu intizi mhux a vantagg ta' terzi persuni imposti lill-gratifikata — dak li juri kondizzjoni vera u proprja — imma a vantagg esklużiv tad-disponenti — dak li ġie dejjem ritenut "modus";

Argument ieħor li juri illi d-decujus kienet deċiżza żżomm ferma d-dispożizzjoni ta' liberalità in kwistjoni, non ostanti li s-serviġi u kuri imposti kienu estensivament naqsu, wara li l-attriċi marret toqgħod feju hadha żewġha, jinsab fil-fatt li

hija, l'lok li rrevokat b'testment iehor dik id-dispożizzjoni, *adoperat rahha ma' hut l-attriċi biex iġibuha f'post aktar viċin ta' proprjetà tagħhom*, billi harget per mezz tal-Board tal-Kera lil min kien f'dak il-post, u bajditulha; imma dana sfortunatament kien lest xi huistax qabel ma mietet; u dana juri li għalkemm kellha x-xewqa li jkollha viċin tagħha lill-attriċi —li kienet sogġetta għall-awtorità maritali ta' żewġha—hija kienet kuntenta b'dak in-nuqqas dovut għas-separazzjoni, *konsegwenza tan-nuqqas ta' komuorazzjoni*, li hija b'hekk uriet li ma kienetx fil-menti tagħha li għandha tkun ristabbilita, jekk fit-tieni testment għandha tiġi kunsidrata—dak li ma taħsebx dina l-Qorti;

Intqal li d-decjuż ma kellhiex għalfejn tagħmel testment iehor biex tirrevoka d-dispożizzjoni "de quo", il-għaliex l-istess dispożizzjoni fiha mifisha taċitament kienet timplika d-dekadenza, *fin-sens illi jekk l-attriċi ma tkomplix tirrendi e-serviġi u l-kuri*, jew li tirrendihom l'estensjoni anqas milli kienet tagħtihom qabel, "motu proprio" kellha tiddekadi. Imma jerga' jingħad illi jekk fil-kuntratti sinallaginatiċi jista' jkun hemm il-kondizzjoni rizzolutiva taċita, fit-testmenti, għaliex unilaterali, dik il-kondizzjoni ma hix ta' natura ta' dawk l-attijiet, kif dejjem irriteniet id-dottrina. U barra minn dan, fil-"modus", a differenza mill-"kondizzjoni", hemm bżonn tal-messa in mora, jew prova ċara ta' "dolus" jew "culpa". Għalkemm il-konvenuti għamtu t-tentativi kollha sabiex jivvulneraw l-azzjoni attriċi, la kienu kapaci jithassru s-serviġi li għandet l-attriċi, il-għaliex bejn il-linji ammettewhom, u anqas irnexxielhom jippruvaw bla ombra ta' ambigwià li l-attriċi rinunzjat għal dak li lilha ġie mholl; u dana apparti li *briedem ma jistax jirrinunzja għal haġa u dritt li għadu mhux tiegħu*, u apparti kwistjonijiet oħra legali ta' rinunzja ta' drittijiet provenjenti u unisslin minn atti ta' ultima volutà, fejn il-volontà tad-decjuż tkun għadha "ambulatoria", u tibqa' hekk "usque ad mortem". Dak li seta' qal żewġ l-attriċi ma jistax jippreġudika lilha; u anki dak li setgħet qalet l-istess attriċi, il-għaliex forsi kienet infaskata peress li ommha kienet ħalliet il-post fejn kienet tabita bhala prelegat lil huttha Pinu u Amabile ahwa Cachia ma jfisser xejn, meta mbagħad baqgħet tmur tliet darbiet fil-ġimgħa għandha kwa-

zi kostantement, salvi xi okkażjonijiet sporadiċi meta kien iħossħa ħażin, u meta wriet dik il-korrispondenza ta' affetti attivament versu omiħħa, u l-istess omiħħa kienet u deħret li kienet soddisfatta biħa bħala l-unika persuna li in favur tagħħa sar il-piż tal-liberalità;

Illi n-nuqqas ta' estensjoni ta' servigi, del resto, kien dovut għal fatt indipendenti mill-volontà tal-legatarja; u meta l-legatarju "cum onere" ma jadempix il-volontà tat-testatur (f'dan il-każ, se maj, ma adempixx il-volontà kollħa li l-konvenuti jippretendu, il-għaliex l-onni ma wrietx attivament li minwoviet kwerela), id-dritt tal-legat ma jintilef (ara l. 21, de cond. et demonst.; l. 92 Dig. de legat. 1; Leg. 1 Cod. de his quae sub modo; u Leg. 17 Dig. de legat. 1);

Illi fid-dispożizzjonijiet modali hiħa ammessa largament kwalunkwe raġuni ta' skuħa (ara Rota Romana coram Olivario, 27 ta' Marzu 1767); u dana huwa wkoll ritenut fis-sentenzi relativament moderni—salv li ma kienx hemm pjenament dimoħrat id-"dolus" jew il-"culpa" fl-eredi jew legatarju inadempjenti, jew, skond il-każ, ma jkunx hemm il-"mora" (każi li f'dana l-każ ma jidherx li rrikorrew); kwalunkwe skuħa li tinmerita dana l-isem tista' tkun valida sabiex tiġi evitata d-dekadenza, li hiħa ħaġa odjuħa. Anzi skond ċerta dottrina hiħa ammessa l-"excusatio per quamlibet causam, etiam bestialem". Imma dina l-Qorti mhix disposta taċċetta dina l-aħħar teorija misemmħa (ara Appell Bologna, 11 ta' Marzu 1885, in re "Ataldi Ercolani vs. Buratti");

Illi kwindi, fil-ħsieb ta' din il-Qorti, l-attriċi ma ddekdietx mill-legat misemħi, li huwa ta' natura modali, magħmul bil-kawħa mpellenti misemħħa, u t-talba tagħħa għandħa tiġi kwindi akkolta;

Illi d-diffikultà fil-meritu tissuggerixxi temperament fl-ispejjeħ;

(Għal dawna l-motivi);

Taqta' u tiddeċidi billi tilqa' t-talba attriċi, u tinnomina għall-publikazzjoni ta' l-att lin-Nutar Alexander Scerberras Trigona, u sabiex jiġu rappreżentati l-kontumaċi bill-avukat Dr. Joseph Buttigieg Desira. L-ispejjeħ jiħħallsu erbgħa kwinti mill-konvenuti u kwint mill-attriċi, wara li jingabru

kollha flunkien. U b'hekk tponi fini għall-kawża f'dina l-istanza.
